



நவீன தமிழகத்தின் சிற்பி முத்தமிழறிஞர் கலைஞர் அவர்களின் 103 வது பிறந்த நாளை முன்னிட்டு தூத்துக்குடி வடக்கு மாவட்ட தி.மு.க. சார்பில் தூத்துக்குடி எட்டயபுரம் சாலையில் உள்ள கலைஞர் அரங்கின் வாயிலில் அவரது திருவுருவச் சிலைக்கு கழக நிர்வாகிகள் புடைசூழ மாவட்டக் கழக செயலாளர் மேனார் அமைச்சர் திருமதி. சீதாஜிவன் மாலை அணிவித்து மரியாதை செலுத்தினார். இந்த நிகழ்வில் மாநகர தி.மு.க. செயலாளர் ஆனந்த சேகரன், ராஜமோகன் செல்வின, ஆறுமுகம், சசி. ரவீந்திரன், செல்வராஜ், ஜெகதாஸ், கீதா முருகேசன், கனகராஜ், பிரமிளா, ஜெயக் குமார், நிர்மல் ராஜ், சுரேஷ்குமார், ரவீந்திரன், மேகநாதன் மற்றும் பலர் கலந்து கொண்டனர்.




முத்தமிழ் அறிஞர் கலைஞர் 103 வது பிறந்த நாளை முன்னிட்டு நெல்லை வண்ணாரப்பேட்டையில் நெல்லை மத்திய மாவட்ட தி.மு.க. சார்பில் மாவட்டச் செயலாளரும் பாளையங்கோட்டை சட்டமன்ற உறுப்பினருமான அப்துல் வஹாப் தலைமையில் மாலை அணிவித்து மரியாதை செலுத்தினார்.



நெல்லை மத்திய மாவட்ட தி.மு.க. அலுவலகத்தில் முத்தமிழ் அறிஞர் கலைஞர் அவர்களின் 103 வது பிறந்த நாளை முன்னிட்டு அங்கு அலங்கரித்து வைக்கப்பட்டிருந்த கலைஞர் அவர்களின் திருஉருவப் படத்திற்கு முன்னாள் அமைச்சர், கழக சிறுபான்மை நல உரிமை பிரிவு தலைவர் டி.பி.எம். மைதீன் காள் தலைமையில் மாலை அணிவித்து மரியாதை செலுத்தப்பட்டது. அதனைத் தொடர்ந்து இனிப்பு வழங்கியும், நலத்திட்ட உதவிகளாக தையல் மிஷின் 20 பேருக்கு, ஆடோ ஓட்டர் 303 பேருக்கு சீருடை, கழக உடன்பிறப்புகள் 103 பேருக்கு வேஷ்டி, கைவி, சட்டை, வழங்கப்பட்டது. நிகழ்வில் மாநில வர்த்தக அணி இணைச் செயலாளர் மாலை ராஜா, தலைமைச் செயற்குழு உறுப்பினர் ஏ. எஸ். எஸ். வெட்சுமணன், பொதுக்குழு உறுப்பினர் பரமசிவ அய்யப்பன், மாநகர இளைஞரணி அமைப்பாளர் கருப்பசாமி கோட்டையப்பன், மாவட்ட இளைஞர் அணி துணை அமைப்பாளர் முகமது மீரான் மைதீன், மிக்கேல், மாவட்ட மாணவரணி அமைப்பு கல்வூர் பாலா, முன்னாள் பொருளாளர் அருண் குமார் உட்பட கழக நிர்வாகிகள் பலர் கலந்து கொண்டனர்.



தென்காசி தெற்கு மாவட்ட தி.மு.க. சார்பில் மாவட்ட அலுவலகம் கலைஞர் அறிவாலயத்தில் முத்தமிழ் அறிஞர் கலைஞர் அவர்களின் 103 வது பிறந்த நாளை முன்னிட்டு அங்கு அலங்கரித்து வைக்கப்பட்டிருந்த கலைஞர் அவர்களின் திருஉருவப்படத்திற்கு தென்காசி தெற்கு மாவட்டப் பொறுப்பாளர் வே. ஜெயபாலன் தலைமையில் மாலை அணிவித்து மரியாதை செலுத்தப்பட்டது. உடன் கழக நிர்வாகிகள் பலர் உள்ளனர்.



USAW சார்பாக தமிழினத் தலைவர் கலைஞர் அவர்களின் 103 வது பிறந்தநாள் விழா மதுரை உயர்நீதிமன்ற வழக்கறிஞர் வளாகத்தில் மிகச் சிறப்பாக கொண்டாடப்பட்டது. இந்த நிகழ்விற்கு முத்தமிழ் அறிஞர் அவர்களின் பார்வையின் அங்கீகாரம் மற்றும் மதுரை உயர்நீதிமன்ற வழக்கறிஞர் சங்கத்தின் தலைவரும் முத்தமிழ் அறிஞர் அருள் வடிவேல், சேகர் தலைமை தாங்கி Gen Z வழக்கறிஞர்களுக்கு "கலைஞர் ஒரு கலைக்களஞ்சியம் என்ற நாவலை வழங்கினார்கள். இந்த நிகழ்வில் நூற்றுக்கும் மேற்பட்ட வழக்கறிஞர்கள் கலந்து கொண்டனர். இவ்விழாவிற்கான ஏற்பாடுகளை USAW நிர்வாகிகளான வழக்கறிஞர் N. இளங்கோ, வழக்கறிஞர் N.சேகர் மற்றும் வழக்கறிஞர் S. வினோத் ஆகியோர் மிகச் சிறப்பாக செய்திருந்தனர்.



சிவகங்கை மாவட்டம் காளையார்கோவில் தெற்கு ஒன்றிய துணை செயலாளர் ஆர்.கோதண்டராணி ஏற்பாட்டின் பேரில் முத்தமிழ் அறிஞர் கலைஞர் பிறந்த நாளை முன்னிட்டு நாடாளுசபை கோட்டை கன்னுடைய நாயகி அம்மன் ஆலயத்தில் மதிய உணவின் பேரில் கழக செயலாளர் ஜெயாமன் வழங்கினார். இந்த நிகழ்ச்சியில் ஆர்.வி.எஸ்.அரங்கநாதன், மாணவரணி ரெஷ்மீ உட்பட நிர்வாகிகள் கலந்து கொண்டனர்.



தினாடுக்கல் மாவட்டம் ஓட்டன்சத்திரம் ஒன்றியம் விருபாச்சி ஊராட்சியில் கட்சி கொடி அமைக்கும் போது நடந்த மின்சார விபத்தில் பாதிக்கப்பட்டவர்களுக்கு தினாடுக்கல் மேற்கு மாவட்டச் செயலாளர் அர. சக்ரபாணி எம்.எல்.ஏ. நேரில் சந்தித்து ஆறுதல் கூறி அவர்களுக்கு மருத்துவ சிகிச்சை அளிக்க ஏற்பாடு செய்தார். இந்த நிகழ்வில் ஒன்றிய செயலாளர் தர்மராஜன், முன்னாள் ஊர் தலைவர் செந்தில்நாதன், ஒன்றிய இளைஞர் அணி அமைப்பாளர் அசோக் வேலுச்சாமி உள்ளிட்ட நிர்வாகிகள் உடன் இருந்தனர்.

'கொள்கையாக என்றும் வாழ்கிறார் கலைஞர்!' 'தாய்க் கழகம்' சார்பில் 103 ஊர்களில் பிறந்தநாள் விழா! திராவிடர் கழகத் தலைவர் கி.வீரமணி அறிக்கை!

சென்னை, ஜூன் 5- முத்தமிழறிஞர் கலைஞரின் 103 ஆம் ஆண்டு பிறந்தநாளை முன்னிட்டு திராவிடர் கழகத் தலைவர் கி. வீரமணி அறிக்கை வருமாறு:-

தந்தை பெரியாரின் உருவச் சிலைகளை 'பெரியார் நினைவு சமத்துவபுரங்களை' அமைத்துச் சாதனை படைத்தார்!

மறைந்தும் மறையாத நம் கலைஞரின் பிறந்தநாள் விழா விளை தாய்க் கழகம் '103 ஊர்களில், பெருமிதப் பூரிப்போடு கொண்டாடுகிறது!

'மானமிகு சுய மரியாதைக்காரன்' என்று தன்னை ஒரு வரியில் அடையாளப்படுத்திய நமது முத்தமிழறிஞர் கலைஞர் அவர்கள் எது 103 ஆம் ஆண்டு பிறந்த நாள் (3.6.2026).

பல்கலைக் கொள்கலனாகத் திகழ்ந்தவர்!

மாணவப் பருவத்திலேயே இந்தி மொழித் திணிப்புக்கும், அதன்மூலம் (சமஸ்கிருத) ஆரியப் பண்பாட்டுப் படையெடுப்பையும் நடத்த முயன்ற காலத்தில் (1937-1938) தனது 14 ஆவது வயதில், 'புலி வில் கயல்' பொறித்த கொடியைக் கையெழுந்தி,

"ஓடிவந்த இந்திப் பெண்ணே கேள்! - நீ தேடிவந்த நாடிதல்வே! - புறப்பட்டபுறம்"

என்ற பாவலர் பாசந்தரத்தின் பாடலை முழங்கியவர். தந்தை பெரியார் தம் இயக்கத்தின்பால் ஈர்க்கப்பட்டு, ஈராட்சிக்குக் குருகுல வாசத்தினால் பெரிதும் கொள்கைச் செதுக்கம், லட்சியத்தில் மாறாப் பற்றும் கொண்டு, பல்கலைக் கொள்கலனாகத் தம் - இடையறா உழைப்பின்மூலம் திராவிட இயக்கத் தொண்டராகி, பேரறிஞர் அண்ணாவின் பாசத் தம்பியாக அரை நூற்றாண்டு காலம் பயணித்தார். தன் குருநாதரான தந்தை பெரியாரின் கொள்கைகளைச் சட்டங்களாகவும், திட்டங்களாகவும் மாற்றி, ஒரு பெரும் சமூகப் புரட்சியை நடத்திய சரித்திர நாயகர் அவர். அவரே நமது ஒப்பற்ற, ஆற்றல்மிக்க ஆளுமை!

தந்தை பெரியார், பேரறிஞர் அண்ணா ஆகியோரால் பாராட்டப் பெற்ற வித்தகர்!

பேச்சு, எழுத்து, நாடகம், ஆட்சி ஆளுமை, போராட்டக் களத்தில், தன்னை வார்த்தைத்தலைவர் தந்தை பெரியார், பேரறிஞர் அண்ணா அவர்களாலேயே பாராட்டுப் பெற்ற ஒரு வியக்கத்தக்க வித்தகர் நம் கலைஞர்.

ஆரியத்தால் நம் மக்களுக்கு ஏற்படுத்தப்பட்ட பிறவி இழிவான 'கூத்திர', 'பஞ்சம' படங்களை ஒழித்து, இழந்த மானத்தை மீட்டெடுக்கத் தந்த பெரியார் தனது 95 ஆம் வயதிலும் களம் காண முயன்றார். அய்யாவின் இறுதி விருப்பமான ஜாதித்தண்டனை ஒழிப்பின் முக்கிய அம்சமாக, "ஆதிதிராவிடர் உட்பட அனைத்து ஜாதியினரும் கோயில்களில் அர்ச்சகர்களாக நியமிக்கப்பட வேண்டும்" என்ற போராட்டம் அமைந்தது.


நீதிமன்றங்களில் சட்டப் போராட்டம் நடத்தி வெற்றி கண்டவர்!

அப்போது, "அதைச் சட்டத்தின் மூலமே சாதித்துக் காட்டுவோம் அய்யா" என்று உறுதி அளித்து, அரை நூற்றாண்டு காலப் போராட்டத்திற்குப் பிறகு அதற்கான சட்டத்தை இயற்றி, நீதிமன்றங்களில் சட்டப் போராட்டம் நடத்தி வெற்றி கண்டவர் நம் முதலமைச்சர் கலைஞர்! எனினும், "முழுமையடையவில்லையே" என்ற ஏக்கம் தந்த பெரியார் நெஞ்சில் தைத்த முள்ளாக இருந்தது. பெரியார் மறைந்த போது, அவருக்குத் தமிழ்நாடு அரசின் முழு அரசு மரியாதை வழங்க முடியாமல் போன ஆதங்கமும் நீடித்தது. இதையடுத்து வந்த 'திரா

35 ஆம் ஆண்டு நினைவு அஞ்சலி

தோற்றம் :
25.7.1931

மறைவு :
5.6.1991



எஸ்.மோகன்தாஸ்


முரசொலி மாறன் குடும்பத்தினர்

எம்.அசோகன் - அ.சுமதி
சி.கண்மணி - கே.கவிதா

மற்றும் பேரக்குழந்தைகள்

திராவிட இயக்க தீரர்கள் நினைவு நாள்

கே. இராமச்சந்திரன் ஜூன் 5 (2021)



தனது இளமைக் காலத்திலேயே கழகத்தில் இணைந்து கழகப் பணியாற்றியவர்.

மன்னார்குடி நகரச் செயலாளராகப் பொறுப்பு வகித்தவர்.

1989ல் சட்டமன்றத் தேர்தலில் மன்னார்குடி தொகுதியில் கழகத்தின் சார்பில் போட்டியிட்டு வெற்றி பெற்று பணியாற்றி, மக்களின் நன்மதிப்பைப் பெற்றவர்.

மாவட்ட அறங்காவலர் நியமனக்குழு துணைத் தலைவர் பொறுப்பு வகித்தவர்.

இந்தி எதிர்ப்புப் போராட்டம் உள்ளிட்ட கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

தலைமைக் கழகம் தி.மு.க.